

سلسلہ مشاہیر سرحد
حافظ محمد ابراہیم فانی
مدرس دارالعلوم حقانیر اکوٹہ خشک

حضرت مولانا میاں حکمت شاہ صاحب کا کاخیل شہ

۱۹۰۸ء ————— ۱۹۷۸ء

قارئین کرام کو یاد ہو گا کہ احقر نے مشاہیر سرحد کے عنوان سے ایک سلسلہ ”الحق“ کے قارئین کی دلچسپی اور ایک تاریخ کی حفاظت کے لئے عرصہ سے شروع کیا ہے۔ اس سے غرض صوبہ سرحد کے ان گن نام ”مشاہیر“ کا تذکرہ مقصود ہے جنہوں نے گوشہٴ غول میں وقت گزار کر علمی تدریسی اور تصنیفی خدمات انجام دینے کو ترجیح دی۔ لیکن ان کی وفات کے ساتھ ہی ان کا تذکرہ بھی پس منظر میں چلتا گیا۔ کیونکہ انہوں نے اپنے بارے میں نہ خود لکھا اور نہ کسی کو کچھ بتایا۔ اور یوں بعد میں آنے والی نسلیں ان کے نام اور کارہائے نمایاں سے بے خبر رہیں۔ اسی جذبے کے تحت کہ صوبہ سرحد ایک مروجہ خیر اور انقلاب آفرین خطہ ہے اس کی گود اور آغوش شفقت میں کتنے اعظم و جلال پہلے پھولے۔ لیکن ہمارے عمومی مزاج بے اعتنائی کے سبب ان کی طرف کوئی توجہ نہ دی گئی۔ اور یوں ایک جہاں ”خاک گورنیرہ میں“ فنا ہوا۔

زیر نظر مضمون بھی اس سلسلہ کی ایک کڑی ہے لیکن میں اُسے اپنی خوش قسمتی سے تعبیر کر دینگا کہ موصوف نے اپنی خود نوشت سرگزشت انتہائی خوشخط انداز میں ”احوال الفقیر و ذکر المشاہیر“ کے عنوان سے خود مرتب کی ہے۔ اور اس میں ولادت سے لے کر ۱۹۲۵ء تک کے حالات درج ہیں۔ اپنی دلچسپی اور نصائح و عبرت سے بھرپور یہ آپ بیتی اس قابل ہے کہ اُس کو باقاعدہ کتابی شکل دی جاتی۔ بندہ نے اس طویل آپ بیتی کی تلخیص کر کے اس کو مضمون کی شکل دی ہے۔ یہ آپ بیتی بالکل سیف الدین سیف کے اس شعر کی عملی تصویر اور کامل مصداق ہے کہ

جو سنائی انجمن میں شبِ غم کی آپ بیتی
کوئی رو کے مسکرائے کوئی مسکرا کے روئے

بندہ کی ملاقات آن مرحوم کے ساتھ ۱۹۷۸ء میں ہوئی تھی۔ جب آپ اپنی چند کتابوں کے سلسلہ میں دارالعلوم حقانیر تشریف لائے تھے۔ بیماری کی وجہ سے آپ کی صحت انتہائی کمزور ہو چکی تھی۔ اور بتایا کہ بندہ کو دمہ کی شکایت ہے اس کے دو اڑھائی سال بعد آپ انتقال کر گئے۔ چراغِ سمجھوں بجھا چاہتا ہوں۔

تولید ۱۹۴۵ء تک کے حالات خود ان کی زبان سے۔

احقر ماہ رمضان المبارک یوم چہار شنبہ ۱۳۲۶ھ بمطابق ۱۹۰۸ء میں قصبہ زیارت کا صاحب (رحمۃ اللہ علیہ) میں پیدا ہوا۔

ولادت و سلسلہ نسب

محمد حکمت شاہ ولد زاہگل ولد غیاث الدین ولد محمد شعیب معروف بعالیہ ولد محمد اولیاء ولد محمد انبیاء ولد عبد الشکور ولد محمد سید الدین ولد محمد قیاس الدین ولد حضرت شیخ ضیاء الدین ولد قطب الاقطاب حضرت شیخ قتیب گل المعروف شیخ رحمکار وکا کا صاحب رحمہ اللہ تعالیٰ۔ یہ سلسلہ نسب احقر نے اپنے جدا جدا میاں گل صاحب مرحوم کی کتابوں سے معلوم کیا ہے۔

پیدائش کے وقت سے پانچ سال کی عمر تک جب احقر کی جسمانی تربیت والدین نے فرمائی۔ بعد میں نانا صاحب ارمیا گل مرحوم نے احقر کو سبق شروع کرنے کا انتظام فرمایا۔ نانی صاحبہ اور نانا صاحب دونوں کی شفقت اور محنت کی وجہ سے قلیل عرصہ کے اندر احقر نے قرآن شریف کا کافی حصہ پڑھ لیا۔ اس کے بعد چونکہ ہمارے قصبہ میں یہ دستور تھا کہ ختم قرآن مجید مسجد کے پیش امام کے پاس کرنا ضروری اور لازمی ہو کرتا تھا۔ لڑکوں کا معلومات کے پاس قرآن ختم کرنا غیر معتبر سمجھا جاتا تھا۔ البتہ لڑکیوں کا ختم قرآن اور چند کتب بزبان افغانی معلومات ہی کے پاس پڑھی جاتی تھیں۔ اس دستور مذکورہ بالا کے مطابق والد صاحب احقر کو مسجد میرٹھ کے امام محمد موقد صاحب مرحوم کے پاس لے آئے ان کے پاس احقر نے باقی حصہ قرآن مجید کا ختم کیا۔

ختم قرآن مجید کے بعد استاد صاحب موصوف نے احقر کو فارسی نظم کی کتاب کریما شروع کرائی۔ اس وقت فارسی نظم کی ابتدائی کتابوں کو دیگر اساتذہ نظم بلا ترجمہ پڑھایا کرتے تھے، لیکن احقر کو اپنے اس شفیق استاد مرحوم نے مع ترجمہ کے پڑھائیں۔ جب فارسی نظم کی ایک دو چھوٹی کتابیں احقر نے پڑھیں تو اُس کے بعد والد صاحب نے احقر کو مدرسہ اسلامیہ نصرۃ الاسلام زیارت کا صاحب میں داخل فرمایا۔ مدرسہ ہذا کے مدرسین نے احقر کو ابتدائی جماعت کے فریق اعلیٰ میں شامل کیا، بعد ازاں بعض وجوہات کی بناء پر میں نے یہ مدرسہ چھوڑ دیا، لیکن کچھ عرصہ بعد والد صاحب نے احقر کو دوبارہ مدرسہ ہذا میں داخل فرمایا۔

وہاں اس وقت جناب میاں زعفران گل صاحب صدر مدرس تھے۔ انہوں نے میرا امتحان لے کر جماعت دوم میں داخل فرمایا۔ اس وقت مدرسہ کا دور اول ہی تھا اور مدرسہ ٹھان بان کے ساتھ چل رہا تھا۔ اساتذہ سب بڑے لائق اور کامل تھے، چنانچہ احقر نے داخل ہوتے ہی محنت شروع کر دی۔

قلمی کتابیں لکھنا | اُس وقت شوق سبق کا یہ عالم تھا کہ مدرسہ میں مدرسہ کا کام تند ہی سے کرتا اور گھر پر آکر

گھر میں اپنا کاروبار لکھنے پڑھنے کا شروع کر دیتا۔ انہی دنوں میں ایک کتاب ”دھارے نبی“ نام والی جو مدرسہ ہذا کی درسی کتاب تھی وہ بازاروں میں ختم ہوئی اور کسی کو ممبر نہ ہوتی تھی۔ احقر نے اُس کو لکھنا شروع کیا اور ہم جماعت بالوں نے اُسے پسند کر کے شوق سے خریدنا شروع کیا۔ اس طرح چند نسخے لکھ کر بیچ دیئے جس کی وجہ سے خط اپجنتہ ہو گیا چند یوم بعد پسی سے، مدرسہ ہذا کے طلباء کے امتحان کے واسطے مستحق بلائے گئے۔ جب ہماری جماعت سوم کے طلبہ کے امتحان کی باری آئی اور وہ حضرات ممتحنین ہماری تعلیمی کاروائی اور لیاقت پر کھنے لگے تو ان کو میری اور میرے دوسرے ساتھی کی کتابت پسند آئی۔ اور ہم دونوں کی کاپیاں لے کر اپنے ساتھیوں کو بتانے لگے۔ یہ سب اسی کتب نویسی کی برکت تھی۔ دیگر مضامین میں میرے متوسط الفہم ہونے کی وجہ سے میرا کوئی امتیاز نہ تھا ہاں یہ ضرور کہونگا کہ باوجود کسی قدر غباوۃ رکھنے کے کسی امتحان میں فیل ہو جانے سے بہت ہی خوف لگا رہتا تھا اور خوب محنت و مشقت کیا کرتا تھا۔

جب مدرسہ نصرۃ الاسلام میں احقر نے تین سال گزارے اور پانچویں جماعت میں داخل ہو کر پڑھنا شروع کیا تو اس وقت مدرسہ کے تنزل کا آغاز ہوا تو مجھے اس سے بے رغبتی پیدا ہو گئی۔ چند روز کے بعد میں نے مدرسہ آنا چھوڑ دیا اور بیکار پھرنے لگا، اس پر والد صاحب کے چچا زاد بھائی میاں غنیب گل صاحب مرحوم نے بار بار فرمایا تم مدرسہ جایا کرو اور پڑھائی نہ چھوڑو۔ مگر میرا جی اکتا گیا تھا، اس لئے میں نے اُن کا کہنا نہ مانا۔

آخر کار رضاوند رحیم و کریم کے فضل و کرم سے حضرت مولانا میاں قیاس گل صاحب نے مجھ کو علوم عربیہ حاصل کرنے کی ترغیب دی اور مدرسہ رفیع الاسلام رقبہ ماٹری پشاور جانے کا مشورہ دیا۔

ماہ محرم الحرام ۱۳۴۴ھ بمطابق ۱۹۲۵ء کا سال تھا کہ احقر مدرسہ رفیع الاسلام پشاور میں داخل ہوتا طلب علم کے ارادے سے اپنے قصیدہ کو چھوڑ کر پشاور روانہ ہوا۔ اہر کے وقت احقر پشاور کے مدرسہ رفیع الاسلام پہنچا اور حضرت مہتمم صاحب ماجزادہ فضل صمدانی سے، بات بات ہوئی اور وہ یہ فرمانے لگے کہ تمہارے چہرے ہی سے طلب علم کا جذبہ ٹپک رہا ہے، تیرے داخلہ رنے میں مجھے بڑی خوشی ہو رہی ہے، چنانچہ انہوں نے خود مجھے اپنے صدر مدرس مولانا ایوب شاہ صاحب کیمپلوری سے پاس لے جا کر اُن کو میرے داخلہ کے متعلق ہدایت فرمائی۔ اس وقت وہاں صرف ونحو وغیرہ عربی کی کتابیں دے نہیں جاتیں تھیں اور چھ ماہ بعد یہ کتابیں وہ خود شروع کرنے والے تھے۔ اس لئے ان چھ مہینے کا عرصہ بے وہاں پر حساب۔ جغرافیہ۔ اردو۔ خوشخطی میں صرف کرنا پڑا۔ ماہ شوال یا رمضان المبارک ۱۳۴۴ھ میں عربی ونحو کی کتابوں کا درس شروع ہوا۔ ابتداءً ہم چھ طلبہ درس میں شریک تھے۔

مدرسہ رفیع الاسلام میں جب احقر کا دوسرا سال شروع ہونے لگا تو دارالعلوم دیوبند سے غازی حامد لانا نصاریٰ پٹ اور آٹے اور یہاں ایک روز قیام کر کے کابل میں پڑھا

رسالہ الرفیع قلمی کا اجراء

والد کے پاس جا رہے تھے۔ مہتمم صاحب نے ان کے پاس طلبہ دارالعلوم دیوبند کے ہاتھ کا لکھا ہوا قلمی رسالہ ”بہار باغ“ دیکھا جس پر انہوں نے ہم سب شرکاء جماعت سے فرمایا کہ اگر تم بھی کوشش و محنت سے لے کر ایک قلمی رسالہ جاری کرو تو بہت اچھا ہوگا۔ اس پر ہم سب نے ان کی یہ ہدایت مان کر ان کے اس مقصد کو پورا کرنے کا تہہ دل سے اظہار کیا۔ انہوں نے رسالہ کی تحریر کا کام احقر پر اور نقشہ مدرسہ کھینچنے کا کام سنا والد پر اور سرورق کا کام مدرسہ صاحب پر ڈالا۔ انہوں نے کسی وقت مجھے دیکھا تھا کہ میں ایک اردو رسالہ ”مسلم“ بہ رسالہ اللہ لکھ رہا تھا۔ دراصل وہاں بھی جا کر فارغ اوقات میں احقر تحریر وغیرہ کا کام اپنے شوق سے کرنے لگا تھا وہاں میں نے رسالۃ الدُّرِّ، ہدایۃ المؤمنین، فرہنگ اردو کی چوتھی کتاب، ضرورت السالین، الفانی اور تحفۃ الاطفال وغیرہ کتابیں لکھی تھیں۔ تحفہ ثانیہ نام کی ایک کتاب مولانا قیاس گل صاحب کو زیارت کا صاحب بھیجی تھی۔ اور سب چیزوں کو دیکھ کر مہتمم صاحب نے یہ تحریر کا کام مجھے سپرد کیا۔ اس رسالہ کو ہر مہینے کی پندرہ تاریخ تک تیار کر کے مدرسہ رفیع الاسلام کے دارالانخبار میں پہنچا دیتا۔ ممبران یعنی معاونین مدرسہ ہذا اگر اس کو مطالعہ کرتے اور خوش ہوتے تھے۔ اس رسالہ کے لئے میں نے مدرسہ کے اندر باقاعدہ ایک دفتر معین کیا تھا اور وہاں بیٹھ کر اس کے واسطے معنائیں لکھتا اور اس میں درج کرتا تھا۔

مدرسہ تعلیم الحق دہ بہادر

انہی دنوں جب کہ میں، زیارت میں شرح جامی کے آخری اسباق پڑھ رہا تھا جناب مولانا مولوی محمد عبدالحق نافع صاحب نے مجھے دارالعلوم دیوبند جانے کا بہترین مشورہ دیا اور مولانا قیاس گل صاحب مدظلہ نے ان کے اس مشورے کی تائید فرمائی اور ساتھ ہی مولانا محمد عبدالحق نافع صاحب نے کسی طاقت میں اپنے بڑے بھائی مولانا مولوی محمد عزیز گل صاحب کو میری سفارش فرمائی کہ ایک طالب علم مسیٰ حکمت شاہ دارالعلوم دیوبند میں پڑھنے آئے گا، اس کے داخلہ میں سہولت کی کوشش فرمادیں چنانچہ احقر مورخہ ۱۳ شوال المکرم ۱۳۳۷ھ دیوبند روانہ ہوا اور مورخہ پانچ شوال المکرم کو وہاں پہنچ کر سہولت کے ساتھ دارالعلوم دیوبند میں داخل ہوا۔ شرح جامی تمام کنز الاقائق، نفۃ الیمن اور قطبی میں حضرت مولانا بیہ سن صاحب مرحوم کے پاس امتحان دیا، اور پاس ہو کر وظیفہ حاصل کیا۔ فالحمد للہ علی ذالک۔

احقر نے اس سال دارالعلوم میں اصول الشاشی، میر تقی و مختصر المعانی، شرح وقایہ اور مقامات حربہ پڑھیں۔ مقامات، شرح وقایہ اور میر تقی مولانا مفتی محمد شفیع صاحب کے پاس پڑھیں۔ اصول شاشی مولانا سید احمد صاحب گنگوہی کے پاس اور مختصر المعانی مولانا عبدالمسیح صاحب کے ہاں۔

اس سال میں نے بہت جانتھانی اور محنت کے ساتھ پڑھنا شروع کیا۔ مقامات حریری میں زیادہ دلچسپی
ی اس کی تقریر لکھتا اور یاد کرتا یعنی اس کے متعلق جو فوائد بھی استاد موصوف سے سنتا، ان کو لکھ کر یاد کیا کرتا تھا۔
ن تک کہ افتخانی ہم سبقوں میں مقامات کے معلومات میں احقر قابل مشہور ہوا۔

اس سال احقر نے دارالعلوم پٹنہ کے ہدایہ اولین -

سال دوم از شوال ۱۳۲۸ھ تا شعبان ۱۳۲۹ھ | دیوان متنبی - نورالانوار مینڈی مولانا مفتی محمد شفیع

صاحب نور اللہ مرقدہ کے پاس شروع کیں۔ بعد میں مینڈر - انامہ ابراہیم صاحب کے پاس بھی پڑھی کیونکہ وہ
معقولی استادوں میں سے تھے۔ اس سال ایساق کے اختتام پر سب رفقاء اپنے اپنے وطن چلے گئے اور میں نے
بھول کر بھی وطن کا نام نہیں لیا۔ وقت میں جامع مسجد کے شرقی حجرہوں میں سے ایک حجرہ میں رہتا تھا۔ تنہائی
قی کسی تفریز کے لکھنے کا خیال پیدا ہوا۔

اس دوسرے سال میں حضرت شیخ الادب مولانا

تقریر مقامات حریری یا کتاب حکمت الادب | مولوی محمد اعجاز علی صاحب مقامات حریری پڑھا

پکے تھے اور طلبہ نے بہت پابندی اور ضبط کے ساتھ ان کی تقریر لکھی تھی، خصوصاً میرے دوست مولوی خلیل الرحمن
صاحب ہزاروی نے اس سلسلے میں بہت کوشش کی تھی۔ میں نے ان سے مقامات کے متعلق سارے افادات
اگر ان کو لکھنا شروع کیا۔ مزید احتیاط کے لئے ایک دو کاپیاں اور طلبہ سے لے کر ساتھ رکھ لیں۔ نصف شعبان
۱۳۲۹ھ سے ۲۳ شوال تک تقریباً دو ماہ کے عرصہ میں تقریر پڑھنا نہایت اچھی شکل میں جمع ہو گئی اور حکمت الادب کے
نام سے سٹی کر دی گئی۔ اس کی اتنی شہرت ہو گئی کہ اکثر طالب علم اس کو مانگنے لگے اور میں نے اس کے دینے
مے بارے میں کوئی نخل نہیں کیا۔ مگر میرے وطن ساتھیوں میں سے ایک صاحب نے اپنے پاس دبا لی جس کی وجہ
سے مجھے بہت صدمہ ہوا۔ اور اس کو تلاش کرنے کی بہت کوشش کی۔ ایک روز اس سلسلے میں حضرت مولانا میاں
فرحین صاحب مرحوم کے پاس گیا اور یہ ماجرا انہیں سنا کر ان سے اس کی دستیابی کے لئے عمل دریافت کیا۔
وہ نے فرمایا کہ چالیس روز تک روزانہ یا میٹھ دو سو دفعہ پڑھ لیا کرو۔ چنانچہ میں نے ایسا ہی کیا۔ ان دنوں تو یہ
رہنہ نہیں ملی۔ لیکن چار سال بعد زیارت کا صاحب (احقر کا آبائی وطن) کے گھروں میں سے کسی گھر سے دستیاب
ہی۔ فالحمد للہ علی ذالک۔

اس سال یعنی ۱۳۵۰ھ میں) ماہ جمادی الثانی کی بیس تاریخ کو دارالعلوم کا جلسہ تقسیم انعام

سہ تقسیم انعام | منعقد ہوا۔ اور طلبہ دارالعلوم کو انعام میں مختلف قسم کی کتابیں ملیں۔ احقر کو بھی اپنی کامیابی

بے صلہ میں میر قطبی - تحفہ لمحیہ تین کتابیں ملیں۔ انوس اس کے بعد میرے تمام سالوں میں پھر کبھی جلسہ تقسیم انعام

سعد نہیں ہوا۔ ورنہ خدا جانے کتنی کتابیں ہاتھ آجاتیں۔ اب سنا ہے کہ چند سالوں سے باقاعدہ انعامی جلسے ہونے لگے ہیں اور طلبہ کو ہر سال انعام میں کتابیں ملتی ہیں۔

جب تیسرا سال شروع ہوا تو احقر نے دارالعلوم میں سال سوم کا آغاز ۱۳۹۵ھ - ۱۳۹۶ھ

اور تفسیر جلالین لکھوائیں۔ ملا حسن و جلالین حضرت مولانا نبیہ الحسن صاحب مرحوم کے پاس پڑھنے لگا اور دیوانہ جہاد حضرت مولانا مفتی محمد شفیع صاحب کے پاس کچھ مدت تک پڑھنا رہا۔ بعد میں یہ کتاب ان سے منتقل ہو کر شیخ الاسلام مولانا محمد اعجاز علی صاحب کے پاس آئی تو ان کے پاس اسے ختم کیا۔ مولانا نبیہ الحسن صاحب شیخ الہند رحمہ اللہ تعالیٰ کے مرید اور مجذوب عالم تھے۔ نماز میں تلاوت قرآن کی وجہ سے کبھی کبھی ان پر مجذب آیا کرتا تھا۔ رمضان ۱۳۵۷ھ میں فوت ہو گئے۔ رحمہ اللہ۔

چوتھے سال ۱۳۵۰ھ اور یہ تین کتابیں شیخ العقول مولانا محمد ابراہیم صاحب کے پاس شروع ہوئے۔

ان کے علاوہ میرزا ہد امور عامہ مولانا مولوی رسول خان صاحب ہزاروی جامع العقول والمنقول کے پاس پڑھی یاد رہے کہ اس سے پہلے تیسرے سال میں میرزا ہد موعلام کیٹی حاشیہ میرزا ہد وغیرہ مولانا محمد ابراہیم صاحب کے پاس پڑھ چکا تھا۔ مولانا گل محمد صاحب مرحوم سے میراث کی کتاب سراجی پڑھی۔

اس چوتھے سال میں حضرت مولانا عبدالمالک صاحب مظفر گڑھی بہاولپوری چند یوم کے لئے بیعت اولیٰ دارالعلوم تشریف لائے۔ اور طلبہ کو سلسلہ نقشبندیہ میں بیعت کرنا شروع کیا آپ کے ساتھ اپنے وطن کے مرید بھی رہا کرتے تھے۔ ہر فرض نماز کے بعد آپ مولانے مریدین کے ایک جگہ حلقہ باندھ کر بیٹھتے اور مراقبہ کرتے تھے۔ طریقہ نقشبندیہ کے مطابق اپنے مریدوں پر توجہ ڈالا کرتے تھے جس کا ظاہری اثر بہت جلد پڑتا۔ میں نے جو حالات دیکھے تو شوق ہوا کہ میں بھی ان سے بیعت کروں، چنانچہ انہی دنوں مولانا عبدالمالک صاحب سے بیعت ہوا، انہوں نے شروع میں مجھے لطیفہ قلب میں سیت دیا۔ اس کے بعد میں بھی ان کے حلقہ میں بیٹھ کر مراقبہ کیا کرتا۔

اسی سال مولانا محمد ابراہیم صاحب نے سلم العلوم پر حاشیہ شروع کیا۔ اور مجھے بھی اس کام میں لگایا۔ آپ متفرق کتابوں کی عبارتوں پر نشان لگا کر میرے حوالے فرماتے۔ پھر میں ان نشان شدہ عبارات کو ایک کاپی میں جمع کرتا اور کاتب کے حوالے کر دیتا اس طرح چند دنوں میں یہ حاشیہ بحث تصورات تک پہنچ گیا۔ پھر کاتب کی کتابت کی تصحیح کرتا۔ اس کام سے

احقر کو کسی قدر تجربہ حاصل ہوا کہ تصنیف و تالیف کا کام کیسے کیا جاتا ہے۔

چوتھے سال کے اختتام پر جب تعطیلات شروع ہوئیں تو احقر دہلی چلا گیا اور وہاں

سال پنجم ۱۳۵۱ھ

نئی مسجد قراء البانخ میں مولانا فضل الرحمن صاحب برادر زادہ مولانا سیف الرحمن صاحب مہاجر کابل کے۔ ماس ٹھہرا۔ نصف شعبان اور کل رمضان انہی کے پاس گزرا۔ پھر شوال میں اگر دارالعلوم میں قدیم طلبہ کی طرح داخلہ لیا۔ رزادہ۔ امور عامہ۔ قاضی مبارک اور تہذیب یہ کتا ہیں پڑھنے کے لئے ہیں۔ میرزا ہد۔ امور عامہ مولانا محمد رسول خان صاحب کے پاس شروع ہوئیں۔ قاضی مبارک مولانا محمد ابراہیم صاحب بیادری (بہار) کے ماں شروع ہوئی۔ اسی سال شرح عقائد نسفی بھی لکھوائی تھی۔ نگہیہ اور تہذیب ابھی شروع نہیں ہوئی تھی کہ ان کے واسطے مدرس زیر غور تھا۔ مولانا نبیہ حسن صاحب پڑھایا کرتے تھے۔ ان کی وفات کے بعد کسی مدرس کا تقرر نہیں ہوا تھا

اس سال احقر نے مشکوٰۃ شریف، ہدایہ اخیرین اور شرح نخبۃ الفکر تین کتا ہیں

سال ششم ۱۳۵۲ھ

پڑھنے کے لئے لکھوائیں۔ مشکوٰۃ اور شرح نخبۃ الفکر مولانا عبد السمیع صاحب کے پاس اور ہدایہ اخیرین مولانا اعزاز علی صاحب کے پاس شروع کیں اور بیضاوی شریف خارج میں چند طلبہ کے ساتھ مولانا محمد رسول خان صاحب کے پاس مسجد قلعہ میں پڑھنا شروع کیا۔ دارالعلوم دیوبند میں طلبہ کا عام دستور یہ ہے کہ حدیث کی کتا بین پڑھتے وقت استادوں کی تقریریں قلم بند کر کے امتحانات میں ان سے کام لیا کرتے ہیں اور بعض ایسا کرتے ہیں کہ پہلے سال جنہوں نے تقریر لکھی ہو ان میں کسی سے تقریر لے لیتے ہیں۔ میں نے بھی ایک پشادری طالب علم سے لکھی ہوئی تقریر لے کر اس سال لکھنا شروع کیا اور اس سال کے اواخر میں ختم کر کے ”دوفاہد انشقات فی مطالب مشکوٰۃ“ نام رکھا۔

اس سال ششم میں پوچھ احقر نے علم حدیث شروع کیا تھا اور لازمی امر ہے کہ حدیث

تھانہ بھون کا اوّل سفر

پڑھنے میں انسان کی کسی قدر اصلاح ضرور ہو جاتی ہے۔ میں نے کاکا خیل برادر مولوی سیاح الدین صاحب کے ساتھ مشورہ کر کے تھانہ بھون جانے کا ارادہ کیا، جہاں میکم الامت حضرت مولانا اشرف علی صاحب تھانویؒ تشریف رکھتے تھے۔ ان کی خدمت میں ماضی کے لئے دل بے تاب ہونے لگا تھا۔ چنانچہ وقت مقررہ پر یعنی ظہر کی نماز سے فارغ ہو کر بمولوی سیاح الدین و مولوی حبیب اللہ (ساکن چارباغ لڈی کوتل، صاحبان دیوبند سے تھانہ بھون روانہ ہوا۔ راستے میں بیٹر نامی ایک گاؤں تھا جہاں زبردست ندی تھی۔ مجھے اپنی زندگی میں کبھی نہرنے کا اتفاق نہیں ہوا تھا، اس لئے بڑی گھبراہٹ ہوئی مگر اس کو عبور کرنا ہی تھا، اس لئے ڈرتے ڈرتے پانی میں داخل ہوا اور اللہ کے فضل سے خیریت و عافیت سے ندی کو عبور کیا۔ وہاں سے نکل کر ٹھیک عشاء کے وقت موضع قیام لہر میں پہنچے اور رات کو وہیں قیام کیا۔ وہاں کے باشندوں نے اسے سادہ رنگ میں کافی

خاطر تواضع کی - صبح وہاں سے روانہ ہوئے اور کوئی ۹ بجے کے قریب تھانہ بھون پہنچے وہاں پہنچتے ہی حضرت حکیم الامت نور اللہ رحمہ اللہ کی خدمت میں حاضر ہوئے - اپنے قاعدے اور دستور کے مطابق انہوں نے ہم تینوں سے فرمایا کہ کب تک قیام رہے گا؟ ہم نے عرض کیا کہ تین روز تک - ان تین دنوں میں ہم آپ کی تمام مجالس میں شریک ہوتے رہے اور عجیب و غریب باتیں اور شیریں و بہترین کلام سے مسفید ہوتے رہے - میں نے دعا کے لئے درخواست لکھ کر ان کے ممبر پر رکھ دی تھی جس پر انہوں نے تحریر فرمایا کہ دل سے دعا کرتا ہوں - وہاں پر ان دنوں خواجہ عزیز الحسن صاحب مجذوب مولانا محمد حسن صاحب امر تسری اور حضرت کے دیگر خلفاء بھی موجود تھے جو بہت خاموشی کے ساتھ حضرت کی باتیں سنا کرتے - آپ فہر کی نماز کے بعد اپنے جنوی برآمدہ میں تشریف رکھ کر عوام و خواص سب کو اپنی مجلس میں بیٹھنے کی اجازت دیا کرتے تھے اور صبح کا خواص کی مجلس کے لئے مقرر تھا -

تھانہ بھون کا سفر دوم سال ہفتم کے آغاز میں پھر پلادرم مولوی سیاح الدین کو لے کر سہارنپور چلا گیا یہ عید الفصحی کے دن تھے ایک دن سہارنپور کے مدرسہ مظاہر العلوم میں سرحدی طلبہ کے پاس گزارا - رات کو گاڑی پر سوار ہو کر دس بجے تھانہ بھون پہنچا - رات وہاں کی ایک مسجد میں گزار کر صبح حضرت مولانا تھانویؒ کی خدمت میں حاضر ہو کر شرف ملاقات حاصل کیا - اور حسب دستور سابق ہمارے قیام کے متعلق دریافت فرمایا - ہم نے کہا کہ دو دن تک قیام رہے گا اس وفد ایک بڑی خوش قسمتی کی بات یہ ہوئی کہ جمعہ کی نماز کے بعد آپ نے اعلان کر دیا کہ آپ کے چھوٹے گھر میں آپ کی تقریر ہوگی (حضرت مولانا تھانویؒ کی چنانچہ سب حاضرین خانقاہ اور دیگر مقامی لوگوں کے ساتھ ہم دونوں حضرت مولانا موصوف کے گھر چلے گئے - وہاں پردہ کا انتظام ہوا تھا - گھر کے لوگ پردے میں بیٹھے رہے اور تقریر سننے والے باہر گھر کے صحن شریف میں بیٹھ گئے - اور حضرت مولانا نے کرسی پر تشریف رکھ کر تقریر شروع کی اور حدیث اذکان نصف شبان سے دلالت عقائد النازک پڑھ کر حریت پر بسط و تفصیل کے ساتھ تقریر فرمائی - ایک کتاب ساتھ لئے ہوئے تھے جس میں سے علامہ قشیریؒ کے اقوال نقل فرمانے تھے - تقریر کوئی ڈیڑھ دو گھنٹے تک جاری رہی اختتام کے بعد سب مجمع کے ساتھ گھر سے نکل کر خانقاہ شریف لے جانے لگے -

اختتام سال ہفتم یہ سال بھی اپنی نوعیت کے اعتبار سے بہت عجیب و غریب گذرا - ادراں میں بہت سے واقعات و حوادث آتے رہے - درگزرہ کی بیماری گذاری - انقلاب دارالعلوم دیکھی انقلاب میں شہر دیوبند کے باشندوں کی طرف سے طلبہ پر قسماً قسم حملے دیکھے - خیر خواہان کی طرف سے مزاحمتیں برداشت کیں مطبوعہ، بند ہونے کا اعلان بھی دیکھا اس اعلان کا منسوخ ہونا بھی دیکھا - سب کچھ دیکھا - انہی واقعات کے اندر سالانہ امتحان آیا اس سے فراغت بھی حاصل کی اور ان تمام واقعات کے ساتھ یہ سال ختم ہوا - اس کے بعد ایک اہم واقعہ جو اس سال واقع ہوا تھا - اس کو ابھی ذکر نہیں کیا - اسے بھی ذکر کرتا ہے - اس کے بعد پچھلے سالوں کے متعلق کچھ باتیں رہ گئی ہیں ان کو بھی

ذکر کر کے دیوبند میں احقر کی زندگی کے حالات اور طالب علمی کے احوال ختم ہو کر باقی احوال شروع ہو جائیں گے۔


سال ۱۳۵۲ھ۔ ۲۳ء کے دوران میں مجھے اور میرے رفقاء وطن کو یہ ضرورت محسوس ہوئی کہ ہم جتنے بھی لائق ہو جائیں جب تک ہم میں تقریر کرنے کا مادہ نہ ہو اس وقت تک ہم قوم کو کسی قسم کا فائدہ نہیں پہنچا سکتے۔ اسلئے کام کو کیسے کیلئے کوئی تدبیر سوچنا چاہیئے اور وہ یہی ہو سکتی ہے کہ ہم ہفتے میں کسی وقت مل کر تقریر کیا کریں اس سے ہمارے اندر تقریر کرنے کا محرکہ اور استعداد پیدا ہو جائے گا، چنانچہ ہم سب نے مل کر ایک انجمن بنائی اس کا نام اصلاح الکلام رکھا ہر جمعہ کی رات کو کہیں جمع ہو کر مختلف موضوعات پر تقریریں کیا کرتے تھے اس انجمن میں ضلع پشاور کے کل طلبہ اور دیگر اصناف کے بعض طلبہ بھی شامل تھے اور ہمارے ساتھ مل کر اس انجمن کی غرض و غایت کو سمجھ کر اخیر تک کام کرتے رہے۔

انجمن اصلاح الکلام میں ہم نے کچھ مدت تک کام کیا اور ملکہ تقریر کا فن پیدا ہو گیا تو اس کے بعد اس صدارۃ جمعیتہ افغانہ کو توسیع دے کر کابل کے افغانی، سوات، دیر، بابر، بنیر، ہزارہ کے طلبہ بھی اس میں شامل کر کے اس کا نام جمعیتہ افغانہ رکھا۔ پہلے اس کے صدر حکیم مولانا سید ابوالبرصاحب ساکن موضع نظر تھے ان کے زیر صدارت اس جمعیتہ کے ارکان نے بڑے بڑے کام کیے۔ دہلی میں سواتی و پشاور طلبہ کی آپس میں خوریزی جاری ہو گئی تھی۔ اس جمعیتہ کے تین ارکان نے جاگراں دونوں فریقین کو آپس میں ایک دوسرے سے راضی کیا اور وہ شہر و شکر بن کر زندگی بسر کرنے لگے۔ دیگر بھی اچھے اچھے کام کیے۔ ان کے فارغ التحصیل ہونے کے بعد شیخ عبدالرزاق مرحوم صدر ہو گئے ان کے بعد مولوی عبدالحق اکوڑوی صاحب ہو گئے، ان کے بعد ۱۳۵۳ھ۔ ۲۴ء میں احقر کو صدارت پر مجبور کیا گیا۔

فراغت دارالعلوم دیوبند ۱۳۵۴ھ۔ ۲۵ء جب امتحان سالانہ ہو چکا۔ سب ساتھی وطن کو چلے گئے۔ میرے پاس ابھی وطن سے زوارہ نہیں آیا تھا، اس لئے میں ۷ رمضان المبارک تک دیوبند میں پڑا رہا۔ گھر جانے کا بہت شوق تھا۔ مگر جلد ہی نہ آسکا کچھ دنوں تک صبر کرتا رہا جب ۷ رمضان المبارک ۱۳۵۴ھ مطابق ۱۷ دسمبر ۱۹۳۵ء کو زوارہ پہنچا تو مونہ نام اراکین جمعیتہ افغان و تمام باشندگان زیارت کا کا صاحب دیوبند کے سٹیشن پہنچا۔ اور میل گاڑی میں بیٹھ کر وطن روانہ ہوا۔ دوسرے دن شام کے وقت مجمع سلامت گھر کو پہنچا اور میرے فارغ ہو کر آنے پر والد صاحب اور دیگر خولیش و اقارب سب خوش ہو گئے۔

دستار بندی اجابا و اعزہ اور علمائے کرام کو دعوت دے کر محلے کی مسجد سرسبز میں مجلس دستار بندی منعقد فرمائی۔ اس سلسلے میں پہلے تو مولانا گلاب صاحب نے تقریر فرمائی پھر جناب قاضی عصمت اللہ صاحب نے کچھ تقریر فرمائی بعد ازیں مولانا محمد محمد صاحب چوکہ عمر میں سب سے بڑے تھے، اس لئے انہوں نے مجھے پگڑی باندھنا شروع کیا۔ ان کے بعد قاضی صاحب آئے اور ان کے بعد مولانا محمد نافع صاحب اور دیگر معزز حضرات نے پگڑی باندھنے میں حصہ لیا۔ اسکے بعد دعا پڑھیں کا احتتام ہوا۔

خود انحصاری کی طرف ایک اور قدم



(Tinted Glass)

رنگین شیشہ

باہر سے منگانے کی ضرورت نہیں۔

چینی ماہرین کی نگرانی میں اب ہم نے رنگین عمارتی شیشہ
(Tinted Glass) بنانا شروع کر دیا ہے۔

دیدہ زیب اور دھوپ سے بچانے والا نیلم کا
(Tinted Glass)

نیلم گلاس انڈسٹریز لمیٹڈ

ورکس، شاہراہ پاکستان حسن ابدال، فون: 563998 - 509 (05772)

فیکٹری آفس، ۲۸۴-بی راجہ اکرم روڈ، راولپنڈی فون: 568998 - 564998

رجسٹرڈ آفس، ۱۷-جی گلبرگ II، لاہور فون: 878640-871417